

संक्षिप्त

दुकान में घुसकर महिला से लूट

जयपुर। महेश नगर इलाके में रामनगर की एक दुकान में घुसकर महिला से लूट की वारदात हुई है। बदमाश गत 17 जनवरी को खरीददारी करने के बहाने दुकान पर आया था। उसने सामान दिखाने का बहाना बनाकर महिला को बातचीत में उलझाया और उसके गले से सोने की चेन तोड़कर फरार हो गया। महेश नगर थाना पुलिस ने सूचना पर नाकाबंदी करवाई, लेकिन बदमाश कोई सुरांग नहीं लगा। पुलिस ने बताया कि चेन स्नेचिंग की वारदात चंदा सोनी (60) पत्नी नरेश सोनी निवासी रामनगर सोडाला के साथ हुई। स्वेज फार्म रामनगर में शिव मैरिज गार्डन के सामने उनकी महालक्ष्मी फैशन के नाम से शॉप है। गत 17 जनवरी की रात करीब 8 बजे वह दुकान पर बैठी थी। इसी दौरान ग्राहक बनकर एक व्यक्ति दुकान पर आया। उसने गले के आर्टिफिशियल हार दिखाने की कहा। हार दिखाने के लिए उठी, तभी पीछे से झपट्टा मारकर उसके गले से सोने की चेन तोड़ ली। शॉप की पर महिला के शोर मचाने पर बदमाश तेजी से भाग निकला। इकट्ठा हुए लोगों ने चेन स्नेचर की आस-पास तलाश की, लेकिन उसका पता नहीं चल सका।

तेज रफ्तार दो कारों में भिड़ंत

जयपुर (कासं)। गोपालपुर बाईपास पर रिद्धी-सिद्धि चौराहे के पास सोमवार सुबह तेज रफ्तार दो कारों के बीच भिड़ंत हो गई। इस दौरान दोनों की कार के एयरबैग खुल गए। स्थानीय लोगों ने बताया कि एक कार रिद्धी-सिद्धि चौराहे से मानसरोवर की ओर जा रही थी, जबकि दूसरी कार कस्ट पर टून करने का प्रयास कर रही थी। दोनों की टक्कर हो गई। हालांकि कार में बैठे किसी व्यक्ति को गंभीर चोट नहीं लगी है। दोनों ही कार चालक कार को मौके पर छोड़कर वहां से रवाना हो गए। बताया जा रहा है कि दुर्घटना के बाद कार सवार दोनों चालक और दो अन्य कार सवारों को लोगों ने बाहर निकाला। दोनों ही गाड़ी एक दूसरे में फंस गईं। इसके बाद कार चालक अन्य व्हीकल को मौके पर बुलाकर मौके से चले गए। दुर्घटना के बाद लोगों ने पुलिस कंट्रोल रूम को घटना की जानकारी दी। साढ़े 10 बजे तक भी दुर्घटना थाना साउथ पुलिस और मानसरोवर थाना पुलिस मौके पर नहीं पहुंची। भीषण सड़क हादसा होने के कारण मौके पर ट्रैफिक जाम होने लगा। इससे सुबह-सुबह लोगों को आफिस और अन्य काम में जाने में भी परेशानी उठाई पड़ी।

मृतक के परिजनों की तलाश

जयपुर (कासं)। एम.आई.रोड पर 7 दिन पहले सड़क किनारे मृत मिले युवक के परिजनों की तलाश में विधायकपुरी पुलिस जुटी हुई है।

थानाधिकारी ने बताया कि गत 17 जनवरी को एम.आई.रोड पर जीपीओ के सामने सड़क किनारे एक युवक मृत मिला। पुलिस ने शव को सवाई मानसिंह अस्पताल में पहुंचाया तो माहूम चला कि मृतक विजयपाल 16 जनवरी को दोपहर डेढ़ बजे अस्पताल में भर्ती हुआ था, वहां से निकलने के बाद शाम सवा 5 बजे उसकी मौत हो गई। मृतक एम.आई.रोड पर पुराना जालपुरा में युकुंदराव हाऊस के नजदीक रहकर खानाबदोश बिंदीगी गुजराता था।

राम की शक्तिपूजा नाटक आज

जयपुर। जवाहर कला केंद्र की पाक्षिक नाट्य योजना के तहत मंगलवार को नाटक राम की शक्तिपूजा का मंचन किया जाएगा। कृष्णायन सभागार में शाम 6:30 बजे प्रस्तुति होगी। कहानी सूर्यकांत त्रिपाठी निराला ने लिखी है। व्योमेश शुक्ल के निर्देशन में अभिनय होगा। नाटक में राम और रावण युद्ध का दृश्य साकार होगा। शक्ति को ममाने के लिए विजय आकांक्षी राम की प्रतिबद्धता भी नाटक में दिखेगी।

प्रदेश में 2 महीने बाद कोरोना से एक मरीज की मौत

राज्य में तीन नए कोरोना संक्रमित मरीज मिले सोमवार को

जयपुर। प्रदेश में सोमवार को तीन नए कोरोना संक्रमित मिले हैं। वहीं इस बीच एक मरीज रिकवर हुआ है। मरीज में करीब दो महीने बाद कोरोना से एक मरीज की मौत हुई है।

प्रदेश में सोमवार को अलवर, जयपुर और जोधपुर 1-1 नया संक्रमित मिला है। इससे पहले रविवार को दो मरीज सामने आए थे। इधर राजधानी

सांगानेर-शिवदासपुरा थानाधिकारी और 3 आबकारी निरीक्षक सस्पेंड

दोनों थाना क्षेत्रों में नकली शराब बनाने की चार अवैध फैक्ट्रियां पकड़ी जाने के बाद पुलिस व आबकारी महकमा हरकत में आया

जयपुर (कासं)। सांगानेर और शिवदासपुरा में नकली शराब की फैक्ट्री पकड़े जाने के बाद पुलिस महकमा हरकत में आया है।

पुलिस मुख्यालय ने सोमवार को आदेश जारी कर शिवदासपुरा थानाधिकारी मांगीलाल बिशर्नौ और सांगानेर सदर थानाधिकारी बृजमोहन कविषा को सस्पेंड कर दिया है। उधर आबकारी आयुक्त कुमार पाल गौतम ने भी इस मामले में तीन निरीक्षकों को सस्पेंड किया है। इनमें चाकसू आबकारी निरीक्षक विद्याकुमारी, सांगानेर आबकारी निरीक्षक प्रदीप कुमार और आबकारी निरोधक दल दक्षिण के प्रभारी किशन सिंह

■ **जयपुर पुलिस कमिश्नरेंट की स्पेशल टीम ने 20-21 जनवरी की मध्यरात्रि में दबिशा देकर इन फैक्ट्रियों का भंडाफोड़ किया था। पुलिस ने मौके पर नकली शराब बनाते 10 लोगों को गिरफ्तार किया था, जबकि फैक्ट्री मालिक फरार हो गए थे**

शामिल है। आबकारी और पुलिस मुख्यालय के इस एक्शन से जाहिर होता है कि इन जिम्मेदार अधिकारियों की इस पूरे घटनाक्रम में लापरवाही रही है। इसी को देखते हुए निर्लंबित करने की कार्रवाई की गई है। जिन जिम्मेदार अधिकारियों पर अब विभागीय जांच होगी।

ज्ञात रहे कि शिवदासपुरा और सांगानेर सदर क्षेत्र में चार अवैध

फैक्ट्रियां चल रही थी। इनकी रैकी कई दिनों तक कमिश्नरेंट जयपुर की स्पेशल टीम ने की। इसके बाद 20-21 जनवरी की रात को छापा मारकर 10 आरोपियों को नकली शराब बनाते हुए गिरफ्तार किया और सभी फैक्ट्रियों को सीज किया। पुलिस टीम जब मौके पर पहुंची तो सभी जगह स्पिट और केमिकल और पानी मिलाकर देशी

शराब बनाई जा रही थी। यह नकली शराब सरकारी टेकों पर भी सप्लाई की जा रही थी। पुलिस ने इस मामले में कार्रवाई करते हुए शिवदासपुरा और सांगानेर सदर के थानाधिकारियों को लापरवाही बरतने के आरोपी में निर्लंबित कर दिया है। इससे पहले रविवार को जब इन चार अवैध शराब फैक्ट्रियों का खुलासा हुआ तो चार बोट कांस्टेबलों को भी निर्लंबित कर दिया गया था।

माना जा रहा है कि इन बोट कांस्टेबलों को उनके क्षेत्र में चल रही अवैध फैक्ट्री की जानकारी थी, लेकिन इन्होंने उच्चाधिकारियों को सूचना नहीं दी।

पशु आहार में निवेश के नाम पर करोड़ों की ठगी

जयपुर। पशु आहार में निवेश के नाम पर 2 करोड़ रुपए की ठगी का मामला मानसरोवर थाने में दर्ज हुआ है। पीड़ित अनिल शर्मा ने शिकायत दर्ज कराई है कि राजकुमार खंडेलवाल, उसकी पत्नी और करीब आधा दर्जन लोगों ने पशु आहार खल में निवेश कराने के नाम पर उसके साथ दो करोड़ रुपए की धोखाधड़ी की है।

पुलिस ने मामले की गंभीरता को देखते हुए राजकुमार खंडेलवाल जो कि कमल विहार विस्तार अस्पत्या मंदिर देवी नगर श्याम नगर में रहता है। उसकी पत्नी शशि शर्मा साथी मोहम्मद रमजान, राकेश शर्मा जो कि चूरू का रहने वाला है तथा एक पार्टनर हीरालाल जांगिड़ के खिलाफ धोखाधड़ी का मुकदमा दर्ज किया है। पुलिस ने बताया कि पीड़ित की शिकायत पर मुकदमा दर्ज कर लिया है। आरोप है कि अक्टूबर 2022 में उसका संपर्क राजकुमार खंडेलवाल से हुआ, वह पिछले 20 वर्षों से खल का व्यापार कर रहा है। आरोपी ने अहमदाबाद स्थित श्रीराम कॉन्टन मिल में पशु आहार खल के व्यवसाय में निवेश का झांसा देकर 2 करोड़ ले लिए। यह पैसा आरोपी के द्वारा अलग-अलग बैंक खातों में नगद चेक के माफ़त लिए गया। व्यापार में मुनाफा नहीं होने पर पीड़ित ने आरोपी राजकुमार खंडेलवाल से अपना पैसा मांगा। इस पर आरोपी ने अक्टूबर-22 में पूरा पेमेंट करने की बात कही, बाद में आरोपी परिवार समेत फरार हो गया।

मानसरोवर में सिटी पार्क घूमने के लिए आमजन को देना होगा शुल्क

पार्क में अवांछित लोगों का प्रवेश रोकने के लिए हाउसिंग बोर्ड ने बनाया प्रस्ताव

जयपुर (कासं)। मानसरोवर में बने सिटी पार्क में घूमने वाले लोगों से जल्द ही फेंटी फीस वसूली जायेगी। हालांकि अभी तक तय नहीं हुआ है कि यह शुल्क कितना होगा, लेकिन माना जा रहा है कि कम से कम 20 रुपये रखे जाएंगे।

ऐसा माना जा रहा है कि फरवरी के पहले सप्ताह से यह शुल्क लगाना शुरू हो जाएगा। हालांकि, मॉर्निंग और ईवनिंग वॉकर के लिए मंडल शुल्क वसूल नहीं करेगा। फीस लगाने का मुख्य

■ **पार्क में सुबह-शाम वॉक करने वाले लोगों से कोई फीस नहीं वसूली जाएगी : पवन अरोड़ा**

■ **सिटी पार्क में रोजाना 8 से 10 हजार लोग पहुंच रहे, ट्रेफिक दबाव कम करने के लिए वीटी रोड व अरावली रोड के बीच दो नई सड़कें बनाई जाएंगी**

उद्देश्य पार्क में अनावश्यक भीड़ कंट्रोल करने और यहां के ब्यूटिफिकेशन वर्क को मॉन्टन करना है। हाउसिंग बोर्ड के कमिश्नर पवन अरोड़ा की मौजूदगी में सोमवार को सिटी पार्क के निर्माण कार्यों का रिव्यू करने के लिए एक बैठक बुलाई गई, जिसमें इस प्रस्ताव पर चर्चा भी हुई। सूत्रों के मुताबिक पार्क में सुबह-शाम वॉक करने आने वालों को फीस न देने पड़े, इसके लिए अलग से चर्चा की जाएगी, लेकिन सुबह 6 से 9 बजे तक फ्री रहेगा। बताया



हाउसिंग बोर्ड कमिश्नर पवन अरोड़ा ने सोमवार को अधिकारियों की बैठक लेकर मानसरोवर के सिटी पार्क के निर्माण कार्यों और अन्य व्यवस्थाओं पर चर्चा की।

जा रहा है कि इन दिनों हर रोज पार्क में 8 से 10 हजार लोग विजिट कर रहे हैं। इस कारण पार्क में पेड़-पौधे, वहां लगे सुंदर स्क्वल्पस और अन्य देखने के लिए बनाई गई खूबसूरत चीजों को अवांछित लोग नुकसान पहुंचा रहे हैं। इसके अलावा पार्क के रखरखाव पर हर महीने होने वाले लाखों रुपए के खर्च को देखते हुए भी बोर्ड प्रशासन ने यहां आने वालों से शुल्क वसूलने का निर्णय किया है। अरोड़ा ने बताया कि पार्क के दूसरे चरण का काम अभी चल रहा है। जून तक यह पूरा हो जाएगा। इस चरण में बच्चों के खेलने-कूदने की जगह भी विकसित की जा रही है। इसमें झूलों से लेकर चिल्ड्रन

जिम बनाई जा रही है। पवन अरोड़ा ने बताया कि इस बैठक में वी.टी. रोड से अरावली रोड को जोड़ने के लिए दो नई सड़कें बनाने के प्रस्ताव पर भी चर्चा हुई। अभी इन दोनों रोड के बीच हाउसिंग बोर्ड की बड़ी खाली जमीन है।

इसमें कुछ हिस्से पर फाउंटन स्क्वायर पार्क विकसित किया जा रहा है, जबकि शेष जमीन को नीलामी के लिए रिजर्व रखा गया है। मध्यम मार्ग की ओर से आने वाली भीड़ को नियंत्रित करने के लिए फाउंटन स्क्वायर के बाद 40 फीट की और मॉल के लिए ऑक्शन किए गए भूखंड के बाद 80 फीट की सड़क का निर्माण करा जाएगा।

रोडवेज बसों में बिना टिकट यात्रा करते 103 लोग पकड़े

—कार्यालय संवाददाता—
जयपुर। राजस्थान रोडवेज की जांच टीम ने बीकानेर और जैसलमेर डिपो की 46 बसों की चैकिंग में 103 यात्रियों को बिना टिकट यात्रा करते पकड़ा है। इस दौरान दो कंडक्टरों को भी बिना टिकट यात्रा करवाने के मामले में सस्पेंड करते हुए उन्हें रोडवेज की सर्विस से हटा दिया है। ये कंडक्टर रोडवेज में कॉन्ट्रैक्ट पर लगे हुए थे। राजस्थान रोडवेज के एमडी नथमल डिडेल के निर्देशों पर मुख्य डिपो मैनेजर्स के नेतृत्व में 8 टीमें बनाई गईं। इन टीमों ने पिछले दिनों बीकानेर और जैसलमेर की रोडवेज की चैकिंग की गई। बताया जा रहा है कि इन जिलों में संचालित बसों में बिना टिकट यात्रा की कई शिकायतें मिल रही थीं। टीम ने जब यहां 3 दिन के अंदर 46 बसों की जांच की तो उसमें 103 यात्री बिना टिकट यात्रा करते पकड़े गए। बिना टिकट यात्रा करवाने के मामले में टीम ने दो कंडक्टर को पकड़ा और उनके खिलाफ कार्यवाही करते हुए रिपोर्ट हेंडक्वार्टर भेजी। जहां प्रबंधन ने दोनों

■ **बीकानेर-जैसलमेर डिपो की 46 बसों की चैकिंग में खुली पोल**

■ **रोडवेज प्रशासन ने संविदा पर लगे दो कंडक्टरों को सस्पेंड किया, जबकि अन्य दो कंडक्टर पर होगी विभागीय कार्यवाही**

ही कंडक्टर को पद से हटाते हुए उनको सेवाएं समाप्त कर दी। साथ ही भविष्य के लिए ब्लैक लिस्ट कर दिया।

एमडी नथमल डिडेल ने बताया कि इन दो कंडक्टर के अलावा जो कंडक्टर रोडवेज सर्विस के हैं और बिना टिकट यात्रा करवाते पकड़े गए हैं, उनके खिलाफ विभागीय कार्यवाही की जाएगी। उन्होंने बताया कि रोडवेज के घाटे को कम करने और रेवेन्यू लीकेज को रोकने के लिए चैकिंग को और बढ़ाया जाएगा, जिसके लिए हम चैकिंग की और टीमें बना रहे हैं।

विधानसभा में शोकाभिव्यक्ति

जयपुर,। पंद्रहवां राज्य विधानसभा के अष्टम सत्र के पहले दिन सोमवार को विधानसभा में पश्चिम बंगाल एवं बिहार के पूर्व राज्यपाल केशरीनाथ त्रिपाठी, उत्तर प्रदेश के पूर्व मुख्यमंत्री मुलायम सिंह यादव, राजस्थान विधानसभा सदस्य भंवरलाल शर्मा तथा पूर्व सदस्य राजेश कुमार भारतीय के निधन पर संवेदना व्यक्त करते हुये श्रद्धांजलि अर्पित की गई। सदस्यों ने दो मिन्ट का मौन रखकर दिवंगतों की आत्माओं की शांति और उनके परिजनों को इस बिछोह को सहन करने की शक्ति प्रदान करने के लिए ईश्वर से प्रार्थना की। प्रार्थना में स्पीकर ने दिवंगत व्यक्तियों द्वारा राजनीतिक, सामाजिक एवं अन्य क्षेत्रों में दी गई सेवाओं की सराहना की।

एयरपोर्ट पर 956 ग्राम सोने के साथ दो तस्कर गिरफ्तार

जयपुर (कासं)। कस्टम विभाग ने जयपुर एयरपोर्ट पर दो अलग-अलग कार्रवाई करते हुए 956 ग्राम सोना जब्त कर दो तस्करों को गिरफ्तार किया है। एक आरोपी सोने को अपनी पेंट में छुपाकर लाया था तो दूसरा अंडरगार्मेंट में रखकर लाया था। दोनों तस्करों को दो अलग-अलग कार्रवाई में पकड़ा गया। जब्त सोने की कीमत करीब 55.92 लाख रुपए आंकी जा रही है।

कस्टम अधिकारियों ने बताया कि शारजाह से जयपुर पहुंचे तो पलाइट में आए यात्री के 380 ग्राम गोल्ड मिला। इसकी बाजार कीमत लगभग 22 लाख 23 हजार रुपए है। आरोपी ने सोने को पेस्ट में रूप में पिघलाकर पेंट की निचले हिस्से में छुपा कर लाया था। पछुताह के दौरान पहले तो यात्री ने सोना होने की बात से इनकार किया, लेकिन कस्टम टीम ने जैसे ही उसका एक्स-रे किया तो सोने की 2 लेयर उसकी पेंट की मोहरी के पास मिली। सर्च के बाद कस्टम अधिकारियों ने सोना बरामद कर आरोपी को गिरफ्तार कर लिया।

वहीं, दूसरी कार्रवाई दर रात रियाद से शारजाह होते हुए जयपुर आई पलाइट

■ **एक यात्री पेंट के निचले हिस्से में सोना छिपा लाया तो दूसरा अंडरगार्मेंट में**

में की गई। पलाइट में बैठे पैसेंजर के पास से कस्टम अधिकारियों ने 576 ग्राम सोना बरामद किया। इस सोने की बाजार कीमत करीब 33 लाख 69 हजार 600 रुपए बताई जा रही है। यह पैसेंजर सिलिकॉन स्वर के दो कैप्सूल में सोना छुपा कर ला रहा था। सर्च के दौरान यह दोनों ही कैप्सूल पैसेंजर की अंडरगार्मेंट में मिले।

कस्टम अधिकारियों ने दोनों यात्रियों को गिरफ्तार कर कोर्ट के समक्ष पेश किया, जहां उसे उन्हें जेल भेज दिया गया। पछुताह में सामने आया कि दोनों आरोपी लंबे समय से सोने की तस्करों में लिप्त थे। प्राथमिक पछुताह में सोना लेकर आने की बात सामने आ रही है। हालांकि ये लोग किस के लिए यह सोना लेकर आए थे, इसका खुलासा होना बाकी है। दोनों आरोपी सीकर जिले के रहने वाले हैं।

सार-समाचार

‘परिवर्तन से जीवन में सफलता मिलेगी’



जयपुर (कासं)। स्वामी केशवानंद इंस्टीट्यूट आफ टेक्नोलॉजी ने मैनजमेंट एंड ग्रामोथान में आज एक सप्ताही कार्यशाला का आयोजन किया गया जिसमें आज प्रथम दिवस में मुख्य अतिथि के रूप में राघव चरण दास प्रभु को आमंत्रित किया गया। प्रभु अक्षय पात्र में एक कृष्ण के भक्त हैं और उन्होंने उपस्थित विद्यार्थियों को संबोधित करते हुए कहा कि परिवर्तन बहुत आवश्यक है और यह परिवर्तन बाहरी परिवर्तन नहीं बल्कि अंदर से परिवर्तन होना चाहिए। परिवर्तन हमारे जीवन को सफलता की राह पर ले जा ले जा सकता है फिर उन्होंने दो प्रकार के ज्ञान के बारे में बात की। परा ज्ञान और अपरा ज्ञान और अज्ञान यानी की आत्मा का ज्ञान और अपना ज्ञान यानी कि भौतिक ज्ञान और ऐसा नहीं है कि भौतिक ज्ञान की आवश्यकता नहीं है लेकिन दोनों के बीच सामंजस्य बैठाने की आवश्यकता है। आज का जीवन बहुत ही ज्यादा भागदौड़ का हो चुका है और इस भागदौड़ के जीवन में हर व्यक्ति प्रसन्नता को ढूंढ रहा है तो इस प्रसन्नता को पाने के लिए हमें आत्मज्ञान या परा ज्ञान की बहुत अधिक आवश्यकता है। हरे राम हरे राम राम राम हरे हरे हरे हरे कृष्ण कृष्ण कृष्ण हरे हरे के नाम जा से इस कार्यशाला के प्रथम दिवस का समापन किया गया। कार्यशाला की समन्वयक प्रोफेसर अर्चना सक्सेना एवं डॉ. निधि शर्मा उपस्थित थे। इनके अतिरिक्त समायोजन में डॉ.शिखा अग्रवाल; डॉ.अमित झालानी भी उपस्थित थे।

निःशुल्क चिकित्सा शिविर आयोजित



जयपुर। माचेड़ा के मोतीबंधा रोड स्थित श्री साईं क्लीनिक पर गत दिवस निःशुल्क चिकित्सा शिविर का आयोजन किया गया। इसमें क्षेत्र के करीब 150 लोगों विभिन्न बीमारियों की जांच करायी। शिविर में फिजिशियन डॉ. कनिका हिसारिया गुप्ता और हर्दडी रोम विश्वेश डॉ. दिव्यांग गुप्ता ने अपनी सेवाएं दीं।

कर्मचारियों ने ली इंटक की सदस्यता



जयपुर। गांधी नगर स्थित राज्य स्तरीय प्रयोगशाला जन स्वास्थ्य अभियांत्रिक विभाग के सैकड़ों तकनीकी कर्मचारियों ने सोमवार को प्रांतीय नल मजदूर यूनियन इंटक की सदस्यता ग्रहण की। इस मौके पर संगठन के प्रदेशाध्यक्ष संजय सिंह शेखावत की अध्यक्षता में कार्यक्रम सम्पन्न हुआ। संगठन के उपाध्यक्ष रघुवीर सिंह, जिला अध्यक्ष ताराचंद सैनी और प्रदेश मंत्री भंवर सिंह राठौड़ ने सदस्यता ग्रहण कर्मचारियों को शपथ दिलाई। साथ ही संगठन के प्रदेशाध्यक्ष ने प्रयोगशाला इंटक कर्मचारी का गठन करते हुए अध्यक्ष के पद पर अभिषेक शर्मा, महासचिव अरुण सिंह, कोषाध्यक्ष लोकेश सिंह, उपाध्यक्ष सचिन बबेरवाल, मंत्री कुलदीप शर्मा को बनाया।

निजी अस्पतालों ने सरकारी योजनाओं के सामूहिक बहिष्कार की चेतावनी दी

■ **प्रदेश में राइट-टू-हेल्थ बिल का विरोध, सोमवार को अधिकांश निजी अस्पताल बंद रहे**

संयुक्त संघर्ष समिति के गठन का आह्वान किया गया। निजी चिकित्सालयों द्वारा चिरंजीवी जैसी सरकारी योजनाओं से निजी अस्पतालों को हों रहे आर्थिक नुकसान का मुद्दा उठाया गया। चिकित्सकों ने इस बिल को राइट टू हेल्थ बिल बताते हुए कहा कि हेल्थ का अर्थ केवल उपचार नहीं है। इस बिल से पहले सरकार राइट टू फूड, राइट टू वास्तव, राइट टू सिलेक्शन सुनिश्चित करो। अगर सरकार राइट टू प्रदेश को जनता के प्रति संवेदनशील है तो घोषणा करे की किसी को भोजन या आश्रय की जरूरत हो तो वो अपने जनप्रतिनिधि विधायक, सांसद के घर जा सकते हैं।